

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀನರಸಿಂಹಾಚಾರ್ಯಸ್ವಾಮೀ ವಿರಚಿತಂ
|| ಶ್ರೀತೋಯಾದ್ರಿರಂಗನಾಥಮಂಗಳಾಶಾಸನಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀತೋಯಾದ್ರಿರಂಗನಾಥಮಂಗಳಾಶಾಸನಂ ||

ಶ್ರೀಭೂಮಿನಾಯಿಕಾಚಿತ್ತಪದ್ಮಸಮಾಧಿವಾಸಿನೇ |

ಜಲಶೈಲನಿವಾಸಾಯ ರಂಗನಾಥಾಯ ಮಂಗಲಂ || 1 ||

ಸರ್ವಾಗಮೈಕಸೇವ್ಯಾಯ ಭವ್ಯಾಯ ಪರಮಾತ್ಮನೇ |

ತೋಯಶೈಲನಿವಾಸಾಯ ರಂಗನಾಥಾಯ ಮಂಗಲಂ || 2 ||

ಕೃಪಾಸಿಂಧುಸಮುದ್ಭೂತಪಂಕಜಾಯತಚಕ್ಷುಷೇ |

ರಂಗ ! ತೇ ಮಂಗಲಂ ಭೂಯಾತ್ ಲಕ್ಷ್ಮೀಲಕ್ಷಿತವಕ್ಷಸೇ || 3 ||

ತಾಪತ್ರಯನಿಮಗ್ನಾನಾಂ ಭುಗ್ನಾನಾಂ ಭವಭಾರತಃ |

ರಕ್ಷಣೇ ದೀಕ್ಷಿತಾಯಾಸ್ತು ರಂಗನಾಥಾಯ ಮಂಗಲಂ || 4 ||

ಮಂಗಲಂ ಲೋಕನಾಥಾಯ ಮಂಗಲಂ ಪರಮಾತ್ಮನೇ |

ಮಂಗಲಂ ಶ್ರುತಿಗಮ್ಯಾಯ ಮಂಗಲಂ ರಂಗನಾಥ ತೇ || 5 ||

ಅಶೇಷದುಃಖಸಂಹರ್ತ್ರೇ ಭರ್ತ್ರೇ ಕರ್ತ್ರೇ ಚ ಶಶ್ವತೇ |

ಮಂಗಲಂ ರಂಗನಾಥಾಯ ಜಗನ್ಮಂಗಲಮೂರ್ತಯೇ || 6 ||

ಶೇಷಭೋಗೀಂದ್ರಸಂಶ್ಲಿಷ್ಟಚಂದನದ್ರುಮರೂಪಿಣೇ |

ಮಂಗಲಂ ಸರ್ವಗಂಧಾಯ ರಂಗನಾಥಾಯ ಶೇಷಿಣೇ || 7 ||

ಯೋಗನಿದ್ರಾಭಿರಾಮಾಭ್ಯಾಂ ನೇತ್ರಾಭ್ಯಾಂ ಜಗತಾಂ ಸದಾ |

ಸಂಮೋಹನಾಯ ನಾಥಾಯ ರಂಗನಾಥಾಯ ಮಂಗಲಂ || 8 ||

ಶ್ರೀಮನ್ನಾರಾಯಣಾಭಿಖ್ಯಮುನಿಮಾನಸವಾಸಿನೇ |

ತೋಯಶೈಲನಿವಾಸಾಯ ರಂಗನಾಥಾಯ ಮಂಗಲಂ || 9 ||

ಶ್ರೀವತ್ಸಗೋತ್ರಸಂಜಾತನ್ಯಸಿಂಹಾಚಾರ್ಯರಕ್ಷಿಣೇ |
ಶ್ರೀತೋಯಶೈಲನಾಥಾಯ ರಂಗನಾಥಾಯ ಮಂಗಲಂ || 10 ||

ಮಂಗಲಾಶಾಸನಪಠ್ಯೈಃ ಮದಾಚಾರ್ಯಪುರೋಗಮೈಃ |
ಸರ್ವೈಶ್ಚ ಪೂರ್ವೈರಾಚಾರ್ಯೈಃ ಸತ್ಕೃತಾಯಾಸ್ತು ಮಂಗಲಂ || 11 ||

|| ಇತಿ ಶ್ರೀತೋಯಾದ್ರಿರಂಗನಾಥಮಂಗಲಾಶಾಸನಂ ಸಮಾಪ್ತಂ ||